

05-06-2014

ఉదయము మురళి

ఓంశాంతి

“బాప్ దాదా”

మధువనము

“మధురమైన పిల్లలారా - దేవతలుగా తయారగుటకు ముందు మీరు బ్రాహ్మణులుగా తప్పక తయారు కావాలి, బ్రహ్మముఖ సంతానమే సత్యమైన బ్రాహ్మణులు. వారే రాజయోగి చదువు ద్వారా దేవతలుగా అవుతారు ”

ప్రశ్న:- ఇతర అన్ని సత్సంగములకంటే ఏ విషయములో మీ సత్సంగము విలక్షణమైనది?

సమా :- ఇతర సత్సంగాలలో లక్ష్యము ఏదీయూ ఉండదు. ధనము, సంపద మొదలైనవన్నియూ పోగొట్టుకొని వెతుకుతూ ఉంటారు. ఈ సత్సంగములో మీరు వెతకరు. ఇది సత్సంగముతో పాటు పాఠశాల కూడా అయినది. పాఠశాలలో చదవవలసి ఉంటుంది, బ్రహ్మించడం ఉండదు. చదువు అనగా సంపాదన. ఎంతగా మీరు చదువుకొని ధారణ చేసి, చేయిస్తారో అంత సంపాదన అవుతుంది. ఈ సత్సంగములోకి వచ్చుట అనగా అంతా సంపాదనే సంపాదన.

ఓంశాంతి. ఆత్మిక తండ్రి కూర్చోని ఆత్మిక పిల్లలకు తెలుపుచున్నారు. ఆత్మిక పిల్లలే ఈ చెవుల ద్వారా వింటారు. బేహద్ తండ్రి పిల్లలకు చెప్పున్నారు - “స్వయమును ఆత్మగా భావించండి.” ఇది పదే పదే వినుట ద్వారా బుద్ధి నలువైపులా తిరుగుట, వెతుకుట సమాప్తమై స్థిరమైపోతుంది. స్వయమును ఆత్మ అని భావిస్తూ కూర్చుంటారు. ఇచ్చటకు దేవతలగుటకై వచ్చామని పిల్లలు భావిస్తారు. మనము దత్తు పిల్లలము. అంతేకాక బ్రాహ్మణులము చదువుచున్నాము. ఏమి చదువుచున్నాము? బ్రాహ్మణుల నుండి దేవతలుగా తయారవుతాము. ఎవరైనా విద్యార్థి కాలేజికి వెళ్తే ఇప్పుడు నేను చదువుకొని ఇంజనీయరు, డాక్టరు మొదలైనవారిగా తయారవుతామని భావిస్తారు కదా. మీరు కూడా బ్రహ్మ సంతానమైన బ్రాహ్మణులుగా తయారై బ్రాహ్మణుల నుండి దేవతలుగా అవుతామని భావిస్తారు. మనుష్యుల నుండి దేవతలుగా.....అనే గాయనము కూడా ఉంది. అయితే అలా ఎవరు తయారవుతారు? హిందువులంతా దేవతలుగా కారు. వాస్తవానికి హిందూ అనేది ఏ ధర్మమూ కాదు. ఆదిసనాతమైనది హిందూ ధర్మము కాదు. హిందూ ధర్మమును ఎవరు స్థాపించారు? అని ఎవరిని అడిగినా తికమకపడ్డారు, చెప్పలేరు. ఈ పేరు అజ్ఞానముతో పెట్టబడింది. హిందూ దేశములోని వారిని హిందువులని చెప్పుకుంటారు. వాస్తవానికి దీని పేరు భారతదేశము, హిందూ దేశము కాదు. భారత ఖండము అని అంటారు కాని హిందూస్థాన్ ఖండము అని అనరు. దీని పేరే భారతదేశము. వారికి, ఇది ఏ ఖండమో కూడా తెలియదు. అపవిత్రులైనందున స్వయాన్ని దేవతలుగా భావించరు. దేవదేవతలు పవిత్రముగా ఉండేవారు. ఇప్పుడు ఆ ధర్మము లేనే లేదు. మిగిలిన ధర్మములన్నియూ కొనసాగుతూ వస్తున్నవి. బుద్ధునిది బౌద్ధ ధర్మము, ఇబ్రహీంది ఇస్లాం, ఏసుక్రీస్తుని క్రైస్తవ ధర్మము. కాని హిందూ ధర్మము ఎవరిది కాదు. హిందూస్థానమని పేరు పెట్టినవారు విదేశీయులు. పతితమైన కారణముగా స్వయమును దేవతా ధర్మమునకు చెందినవారిగా భావించరు. తండ్రి తెలుపుతున్నారు - దేవీ దేవతాధర్మము ఆది సనాతనమైనది, అత్యంత పురాతనమైనది. మొట్టమొదటి ధర్మము ఏది? దేవీ దేవతలది. హిందూ ధర్మము కాదు. ఇప్పుడు మీరు బ్రహ్మకు దత్తు పిల్లలైన బ్రాహ్మణులుగా అయ్యారు. బ్రాహ్మణుల నుండి దేవతలుగా అయ్యేందుకు చదువుతున్నారు. అంతేకాని హిందువుల నుండి దేవతలుగా తయారగుటకు కాదు. బ్రాహ్మణుల నుండి

దేవతలుగా అవుతారు. ఇది బాగా ధారణ చేయాలి. ఇప్పుడు అనేక ధర్మాలున్నాయి. ఇంకనూ పెరుగుతూనే ఉంటాయి. ఎక్కడ ఉపన్యాసము మొదలగునవి చేయునప్పుడు ఈ విషయము అర్థము చేయించుట మంచిది. ఇది కలియుగము, అన్ని ధర్మాలు ఇప్పుడు తమోప్రధానముగా ఉన్నాయి. చిత్రములు చూపించి తెలిపితే నేను ఫలానా, నేను ఇంత గొప్పవాడిని..... అన్న గర్వము తొలగిపోతుంది. తమోప్రధానముగా ఉన్నామని అప్పుడు తెలుసుకుంటారు. మొట్టమొదట తండ్రి పరిచయమునివ్వాలి. తర్వాత ఈ పాత ప్రపంచము పరివర్తన అవుతుందని చూపాలి. రోజులు గడచు కొలది చిత్రాలు కూడా శోభాయమానముగా అవుతూ ఉంటాయి. ఏ విధంగా పాఠశాలలో మ్యాపులు పిల్లల బుద్ధిలో ఉంటాయో అలా మీ బుద్ధిలో ఈ చిత్రాలుండాలి. నంబరువన్ మ్యాప్ ఇదే. పైన త్రిమూర్తి చిత్రము కూడా ఉంది. రెండు గోళములు కూడా ఉన్నాయి(సత్యయుగము, కలియుగము). ఇప్పుడు మీరు పురుషోత్తమ సంగమ యుగములో ఉన్నారు. ఈ పాత ప్రపంచము వినాశనమైపోతుంది. ఒకే ఆదిసనాతన దేవీదేవతా ధర్మము స్థాపన అవుతూ ఉంది. మీరు ఆది సనాతన దేవీదేవతా ధర్మమునకు చెందినవారు. హిందూ ధర్మము అంటూ ఏదీ లేదు. ఎలాగైతే సన్యాసులు నివాస స్థానమైన బ్రహ్మ తత్వమునే ఈశ్వరుడని భావిస్తున్నారో, అలా హిందూ దేశములో ఉన్నవారు మాది హిందూ ధర్మమని భావించారు. వారిది కూడా తప్పే, మీది కూడా తప్పే. దేవీదేవతలనే పేరు చాలా ఉన్నతమైనది. మీరు దేవతల వలె ఉన్నారని గౌరవముతో అంటారు కదా. ఎవరిలోనైనా మంచి గుణములుంటే - వీరిలో దైవీ గుణములున్నాయని అంటారు.

ఈ రాధా-కృష్ణలే స్వయంవరం తర్వాత లక్ష్మీనారాయణులుగా అవుతారని, వారిని విష్ణువు అని అంటారని మీకు తెలుసు. అందరి చిత్రాలు ఉన్నాయి. కాని ఎవరికీ తెలియదు. పిల్లలైన మీకు తండ్రి కూర్చొని ఇప్పుడు తెలిపిస్తున్నారు. అందరూ ఆ తండ్రినే శ్రుతి చేస్తారు. భగవంతుడు అనే పదమును తలవని మానవుడే ఉండడు. భగవంతుడిని నిరాకారుడని అంటారు. నిరాకారమునకు అర్థము కూడా తెలియదు. ఇప్పుడు మీరు అన్నియూ తెలుసుకున్నారు. రాతి బుద్ధి గలవారి నుండి బంగారు బుద్ధిగా మార్చే పాఠసబుద్ధి గలవారిగా అవుతారు. ఈ జ్ఞానము భారతీయులకు మాత్రమే, ఇతర ధర్మములకు కాదు. ఇంత వృద్ధి ఎలా జరుగుతుందో ఇతర ఖండములు ఎలా ఏర్పడుతూ వచ్చాయో మీరు తెలుపవచ్చు. అచ్చట భారత ఖండము తప్ప ఏ ఇతర ఖండమూ ఉండదు. ఇప్పుడు ఆ ఒక్క ధర్మము మాత్రమే లేదు. మిగిలిన అన్ని ధర్మాలు ఉన్నాయి. పటవృక్ష ఉదాహరణము చాలా ఖచ్చితంగా ఉంటుంది. పునాది అయిన ఆది సనాతన దేవీ దేవతా ధర్మము లేనే లేదు. మిగిలిన అన్ని ధర్మములు వృక్షములో నిలబడి ఉన్నాయి. అందువలన ఆది సనాతన దేవీ దేవతా ధర్మము ఉండేది, కాని హిందూ ధర్మము కాదు అని అంటారు. మీరిప్పుడు దేవతలుగా తయారగుటకై బ్రాహ్మణులుగా అయ్యారు. దేవతలుగా అగుటకు ముందు బ్రాహ్మణులుగా తప్పక అవ్వవలసి ఉంటుంది. శూద్ర వర్ణము, బ్రాహ్మణ వర్ణము అని అంటారు, శూద్ర వంశము అని అనరు. వంశములో రాజులు, రాణులు ఉంటారు. మొదట దేవీ-దేవతలు మహారాజులు-మహారాణులుగా ఉండేవారు. ఇచ్చట హిందూ మహారాజ-మహారాణులు ఉన్నారు. భారతదేశము అయితే ఒక్కటే. వేరు వేరుగా ఎందుకున్నారు? వారి నామ-రూపములనే మాయము చేశారు, వారి చిత్రాలు మాత్రమే ఉన్నాయి. సూర్యవంశీయులు రాముని సూర్యవంశీయుడని అనరు. ఇప్పుడు మీరు సూర్యవంశీయులుగా అగుటకు ఇచ్చటకు వచ్చారు, చంద్రవంశీయులుగా తయారగుటకు

కాదు. ఇది రాజయోగము కదా. మేము లక్ష్మీనారాయణులుగా అవుతామని మీ బుద్ధిలో ఉంది. బాబా మనలను మహారాజా-మహారాణులుగా చేయుటకు చదివిస్తున్నారని మీ హృదయములో ఎంతో సంతోషము ఉంటుంది. ఇది సత్య-సత్యమైన సత్యనారాయణ కథ. ఇంతకు మునుపు జన్మ-జన్మాంతరాలుగా మీరు సత్యనారాయణ కథను వింటూ వచ్చారు. కాని అది సత్యమైన కథలేమీ కావు. భక్తి మార్గములో ఎప్పుడూ మనుష్యుల నుండి దేవతలుగా కాలేరు. ముక్తి-జీవన్ముక్తిని పొందలేరు. మనుష్యులందరూ ముక్తి - జీవన్ముక్తులను తప్పక పొందుతారు. ఇప్పుడు అందరూ బంధనములో ఉన్నారు. ఈ రోజు కూడా పై నుండి ఏ ఆత్మ వచ్చినా జీవన్ముక్త స్థితిలో వస్తుందే కాని జీవన బంధనములోకి కాదు. అర్థ కాలము జీవన్ముక్తి, అర్థ కాలము జీవన బంధనములోకి వెళ్తుంది. ఈ విధముగా ద్రామా తయారై ఉన్నది. ఈ బేహద్ ద్రామాలో మనమంతా పాత్రధారులము. ఇచ్చటకు వచ్చేదే పాత్ర చేయుటకు. ఆత్మలైన మనము ఇచ్చట నివసించేవారము కాదు. అచ్చట నుండి ఎలా వస్తామో మొదలైన అన్ని విషయములు తండ్రి కూర్చొని తెలిపిస్తున్నారు. కొంతమంది ఆత్మలు ఇచ్చటనే పునర్జన్మ తీసుకుంటూ ఉంటారు. పిల్లలైన మీకు మొదటి నుండి చివరి వరకు ప్రపంచ చరిత్ర-భూగోళము అంతయూ బుద్ధిలో ఉంది. అనంతమైన తండ్రి పైన కూర్చొని ఏమి చేస్తారో ఎవరికీ ఏ మాత్రము తెలియదు. అందుకే వారిని తుచ్చ బుద్ధి గలవారని అనాలి. మీరు కూడా తుచ్చ బుద్ధి గలవారిగానే ఉండేవారు. ఇప్పుడు తండ్రి మీకు రచయిత -రచనల ఆది మధ్యాంతాల రహస్యాలన్ని తెలిపించారు. పేదవారు, సాధారణముగా ఉండే మీరంతా తెలుసుకున్నారు. మీరు స్వచ్ఛమైన బుద్ధిగలవారు. స్వచ్ఛమైనవారని పవిత్రులను అంటారు. అపవిత్రులుగా ఉన్నవారిని తుచ్చ బుద్ధి గలవారని అంటారు. మీరు ఏ విధంగా తయారవుతున్నారో చూడండి! పాఠశాలలో కూడా చదువు ద్వారా ఉన్నత పదవి పొందవచ్చు. మీ చదువు అత్యంత ఉన్నతమైనది. దాని ద్వారా మీరు రాజు పదవిని పొందుకుంటారు. వారైతే దాన-పుణ్యాలు చేసినందున రాజుల వద్ద జన్మిస్తారు, తర్వాత రాజులుగా అవుతారు. కాని మీరు ఈ చదువు ద్వారా రాజులుగా అవుతారు. పిల్లలైన మీకు నేను రాజయోగమును నేర్పిస్తున్నానని ఆ తండ్రి స్వయముగా చెప్పున్నారు. ఒక్క తండ్రి తప్ప రాజయోగమును ఇతరులేవ్వరూ నేర్పించలేరు. తండ్రి మాత్రమే మీకు రాజయోగ చదువును చదివిస్తారు. తర్వాత మీరు ఇతరులకు తెలిపిస్తారు. మీరు పతితుల నుండి పావనముగా తయారగుటకు ఆ తండ్రి రాజయోగమును నేర్పిస్తారు. స్వయమును ఆత్మ అని తెలుసుకొని నిరాకార తండ్రిని పృథి చేస్తే మీరు పవిత్రులుగా అవుతారు, చక్రమును తెలుసుకున్నందున సత్యయుగములో చక్రవర్తి రాజులుగా అవుతారు. దీనిని అర్థము చేయించుట చాలా సులభము. ఇప్పుడు దేవతా ధర్మమునకు చెందినవారు ఒక్కరు కూడా లేరు. అందరూ ఇతర ధర్మాలలోకి మార్పు చెందారు. ఎవరికైనా మీరు తెలుపునప్పుడు మొట్ట మొదట తండ్రి పరిచయమును ఇవ్వండి. ఇతర ధర్మాలలోకి ఎంతమంది వెళ్లెవోయారో తండ్రి తెలిపిస్తారు. బౌద్ధులు, ముస్లిమ్లు మొదలైనవారిగా చాలా మంది బదిలీ అయినారు. ఖడ్గ బలమునకు భయపడి ముస్లిములుగా బదిలీ అయ్యారు. బౌద్ధులుగా కూడా చాలా మంది అయ్యారు. ఒక్కసారి ఉపన్యసించినందున వేలాది మంది బౌద్ధులుగా అయిపోయారు. క్రైస్తవులు కూడా వచ్చి ఇలా ఉపన్యసిస్తూ ఉంటారు. ఇప్పట్లో అందరికంటే ఎక్కువ జనాభా వారిదే. ఇప్పుడు పిల్లలైన మీ బుద్ధిలో మొత్తం సృష్టి చక్రమంతా తిరుగుతూ ఉంటుంది. అలా తిరుగుతూ ఉంటే మిమ్ములను స్వదర్శన చక్రధారులని తండ్రి అంటారు. స్వదర్శన చక్రమును విష్ణువుకు

చూపుతారు. విష్ణువుకు ఎందుకు ఇచ్చారో మనుష్యులకు తెలియదు. స్వదర్శన చక్రధారులని కృష్ణుని అంటారా? లేక నారాయణుని అంటారా? వారిరువురికి గల సంబంధమును కూడా తెలిపాలి. ఈ ముగ్గురూ (బ్రాహ్మణులు, కృష్ణుడు, నారాయణుడు) ఒక్కరే. వాస్తవానికి ఈ స్వదర్శన చక్రము బ్రాహ్మణులైన మీ కొరకే. జ్ఞానము ద్వారా స్వదర్శన చక్రధారులుగా అవుతారు. అంతేగాని స్వదర్శన చక్రము సంహరించుటకు, తెగవేయుటకు కాదు. ఇవన్నియూ జ్ఞానమునకు సంబంధించిన విషయాలు. మీరు ఎంతగా ఈ జ్ఞాన చక్రము తిప్పుతారో, అంతగా మీ పాపాలు భస్మమవుతాయి. అంతేకాని తలలు తెగవేసే మాటే లేదు. చక్రము హింసించేది కాదు. ఈ చక్రము మిమ్ములను అహింసకులుగా మారుస్తుంది. ఎక్కడి విషయము ఎక్కడికి తీసుకెళ్లారు! తండ్రి తప్ప ఇతరులెవ్వరూ అర్థము చేయించలేరు.

మధురాతి మధుర పిల్లలైన మీకు అపారమైన సంతోషము కలుగుతుంది. మనమంతా ఆత్మలమని మీరు ఇప్పుడే తెలుసుకున్నారు. మొదట మీరు స్వయమును ఆత్మ అని కూడా మరచిపోయినందున ఇంటిని కూడా మరచిపోయారు. ఆత్మను ఎప్పుడైనా ఆత్మ అనే అంటారు. కాని పరమాత్మను మాత్రం రాయి-రప్పలో ఉన్నారని అనేశారు. ఆత్మల తండ్రిని ఎంతగా నిందించారు! కాని ఆ తండ్రి వచ్చి ఆత్మలకు జ్ఞానము ఇస్తున్నారు. ఆత్మ రాయి-రప్పలలో, కణ-కణములో ఉందని ఎప్పుడూ అనరు. జంతువుల విషయమే వేరు. చదువు చదువుకోవటం మొదలైనవి మానవులకు మాత్రమే ఉంటాయి. మనము ఇన్ని జన్మలు ఇలా ఇలా తయారైనామని ఇప్పుడు మీరు తెలుసుకున్నారు. 84 జన్మలు పూర్తి చేశారు. 84 లక్షల జన్మలు కానే కాదు. మానవులు ఎంతో అజ్ఞాన అంధకారములో ఉన్నారు. అందుకే జ్ఞానసూర్యుడు ప్రకటము కాగానే.....అని అంటారు. అర్థకల్పము ద్వాపర-కలియుగాలలో అంధకారము, అర్థకల్పము సత్య-త్రేతాయుగాలలో ప్రకాశము. ఇది పగలు మరియు రాత్రి, ప్రకాశము మరియు అంధకారము. వీటిని తెలిపేదే ఈ జ్ఞానము. ఇది బేహద్ విషయాలు. అంధకారములో అర్థకల్పము ఎన్నో ఎదురు దెబ్బలు తిని హాని పొందారు, అన్ని వైపుల దిక్కు తోచక చాలా వెతికారు. పాఠశాలలో చదివేవారిని, వెతికేవారిని అనరు. సత్సంగాలలో మానవులు వ్యర్థముగా తిరుగుతున్నారు. ఏ సంపాదనా ఉండదు, ఇంకా నష్టపోతూనే ఉంటారు. అందుకే దీనిని 'భటక్నా(భ్రమించుట)' అని అంటారు. అలా తిరుగుతూ తిరుగుతూ ధన, ధాన్యములన్నియూ పోగొట్టుకొని దరిద్రులైపోయారు. **ఇప్పుడు ఈ చదువును ఎంత బాగా ధారణ చేసి చేయిస్తారో అంత లాభమే లాభము. బ్రాహ్మణులుగా తయారైనందున అందులో అంత లాభమే లాభము. బ్రాహ్మణులైన మనమే స్వర్గవాసులుగా అవుతామని మీకు తెలుసు. స్వర్గవాసులుగా అయితే అందరూ అవుతారు కాని అందులో మీరు ఉన్నత పదవి పొందుటకు పురుషార్థము చేస్తారు.**

ఇప్పుడు మీ అందరిది వానప్రస్థ అవస్థ. మీరు స్వయముగా -“బాబా, మమ్ములను వానప్రస్థములోనికి లేక పవిత్ర ప్రపంచములోనికి తీసుకెళ్లండి” అని అంటారు. అది ఆత్మల ప్రపంచము. నిరాకార ప్రపంచము చాలా చిన్నది. ఇచ్చట తిరుగుటకు విశాలమైన భూమి ఉంది. అచ్చట ఈ విషయమే లేదు, శరీరమూ ఉండదు, పాత్ర కూడా ఉండదు. అచ్చట ఆత్మలు నక్షత్రముల వలె ఉంటాయి. ఇది ప్రాకృతికమైన సృష్టి సూర్యుడు, చంద్రుడు, నక్షత్రాలు ఎలా నిలబడి ఉన్నాయి! ఆత్మలు కూడా బ్రహ్మతత్వములో స్వాభావికముగా తమ స్వంత ఆధారముతో నిలబడి ఉన్నాయి. అచ్చా.

మధురాతి మధురమైన అపురూపమైన పిల్లలకు మాత - పిత, బాప్ దాదాల ప్రేయస్కతులు మరియు గుడ్ మార్నింగ్

ధారణ కొరకు ముఖ్య సారము

ఆత్మిక పిల్లలకు ఆత్మిక తండ్రి నమస్కే.

1. జ్ఞానమును స్వరణ చేస్తూ స్వదర్శన చక్రధారులుగా తయారవ్వాలి. స్వదర్శన చక్రమును త్రిపుతూ పాపాలను తొలగించుకోవాలి. డబుల్ అహింసకులుగా అవ్వాలి.
2. మీ బుద్ధిని స్వచ్ఛముగా, పవిత్రముగా చేసుకుని రాజయోగ చదువును చదవాలి, ఉన్నత పదవిని పొందాలి. మేము సత్యనారాయణ సత్యమైన కథ వింటూ మానవుల నుండి దేవతలుగా తయారవుతామని హృదయములో సదా సంతోషముగా ఉండాలి.

వరదానము:- “అటెన్షన్ (Attention) మరియు చెకింగ్ (Checking) ద్వారా స్వ-సేవ చేసుకొను

సంపన్న సంపూర్ణ భవ ”

స్వ-సేవ అనేది సంపన్నముగా, సంపూర్ణముగా అగుటకు స్వయం పై అటెన్షన్ ఉంచుకానుట (గమనముంచుకొనుట). చదువులోని ముఖ్య సబ్జెక్టులలో స్వయంను గౌరవపూర్వకంగా ఉత్తీర్ణులుగా చేసుకోవాలి. జ్ఞాన స్వరూపము, సృతి స్వరూపము మరియు ధారణా స్వరూపముగా కావాలి. ఈ స్వ-సేవ సదా బుద్ధిలో ఉంటే ఈ సేవ స్వతహాగా సంపన్నము చేస్తుంది. మీ సంపన్న స్వరూపము అనేకమందికి సేవ చేయిస్తూ ఉంటుంది. కాని అందుకు విధి - అటెన్షన్ (గమనము) మరియు చెకింగ్ (పరిశీలన). స్వయంను చేసుకోవాలి, ఇతరులను కాదు.

సెక్షన్:- “ఎక్కువగా మాట్లాడుట వలన బుద్ధి శక్తి తగ్గిపోతుంది. అందువలన

తక్కువ(క్లుప్తము)గా, మధురంగా మాట్లాడండి.”

